

Макпромет АД Штип  
0202-120  
28.04.2022година

Годишно собрание

ГОДИШЕН ИЗВЕШТАЈ НА МАКПРОМЕТ АД ШТИП  
ЗА 2021 ГОДИНА

## **Годишен извештај за работењето на МАКПРОМЕТ АД Штип**

### **I. Податоци за друштвото:**

Друштво за производство и трговија МАКПРОМЕТ АД Штип, со седиште на ул. д-р Слободан Јовановски бр. 3 Штип е регистрирано како друштво согласно Законот за трговски друштва. Основната дејност на друштвото е производство и трговија со прехранбени производи со шифра на дејноста 47.11-трговија на мало во специјализирани продавници претежно со храна, пијалоци и друго. Друштвото е регистрирано и за вршење на голем број други дејности.

Друштвото има доминантно учество односно 100% во следниве друштва:

- 1) ЕВРОПА ДООЕЛ Штип за производство и трговија на кондиторски производи;
- 2) ИЛИНДЕН 2002 ДООЕЛ Штип заштитно друштво;

Друштвото спаѓа во групата на големи деловни субјекти и има три подружници и тоа:

- Подружница ЖИТО ЛЕБ со седиште на адреса Железничка бр.30 Штип и со шифра на дејност 10.61 – Производство на мелнички производи,
- Подружница за вршење на сметководствени работи со шифра на дејност 69.20 – Сметководствени, книговодствени и ревизорски работи и даночно советување.

МАКПРОМЕТ АД основните средства, градежните објекти, постројките и опремата со кои располага им ги има отстапено на користење на друштвата преку оперативен наем.

Бројот на вработените на 31.12.2021 година изнесува 47.

### **II .Фактори кои влијаат врз работењето на друштвото**

Општите услови на стопанисување на ниво на целата држава неминовно се рефлектираа и на работењето на Макпромет АД Штип. Покрај економскиот амбиент битно влијание на работењето имаше и:

- зголемената конкуренција на пазарот во дејностите кои ги остварува Макпромет АД;
- долгогодишно градење на коректни односи со комингентите;
- интересот за продолжување на соработката со голема доверба.

### **III . Основни финансиски извештаи**

Во периодот од 01.01.2021 до 31.12.2021 година Макпромет АД Штип управувањето и раководењето го организираше преку преземање мерки и

активности за подобрување на материјалната и финансиската состојба на друштвата.

Активностите беа насочени кон зголемување на продуктивноста, а со цел ставање во функција и целосно искористување на капацитетите на опремата која беше набавена во претходните години како и зголемување на обемот на производство, проширување на производствениот асортиман преку воведување на нови производи, како и освојување на нови пазари за пласман на производството.

Состојбата на остварените финансиски резултати на друштвото е претставена во Извештајот за добивка/загуба и сеопфатна добивка даден во продолжение во скратена форма.

#### Извештај за добивка/загуба и сеопфатна добивка

	31 декември 2021 000 МКД	31 декември 2020 МКД
<b>Приходи од продажба (вкупни)</b>	<b>165,887</b>	<b>78,917</b>
Приходи од продажба во земјата	66,189	77,612
Останати приходи	99,698	1,305
Промена на залихата	76	-121
<b>Вкупни расходи од работењето</b>	<b>101,975</b>	<b>80,634</b>
<b>Финансиски приходи</b>	<b>21</b>	<b>1</b>
<b>Финансиски расходи</b>	<b>595</b>	<b>266</b>
<b>Добивка/загуба пред оданочување</b>	<b>63,414</b>	<b>-2,103</b>
Останата сеопфатна добивка	/	/
Данок на добивка	6,576	9
<b>Нето добивка/загуба за деловната година</b>	<b>56,838</b>	<b>-2,112</b>

Состојбата на друштвото поврзана со средствата, обврските и главнината е претставена во продолжение во скратената форма на:

#### Извештајот за финансиската состојба

	31 декември 2021 000 МКД	31 декември 2020 000 МКД
Нематеријални средства	0	155
Материјални средства	98,072	121,871
Долгорочни финансиски средства	925	925
<b>Вкупно нетековни средства</b>	<b>98,997</b>	<b>122,951</b>
Залихи	3,849	3,397
Побарувања од купувачите	50,624	9,860
Краткорочни финансиски средства	28,858	1,695
Останати побарувања и АВР	5,434	8,724
Парични средства	182	79
<b>Вкупно тековни средства</b>	<b>88,947</b>	<b>23,755</b>
<b>ВКУПНО СРЕДСТВА</b>	<b>187,944</b>	<b>146,706</b>
<b>ГЛАВНИНА И РЕЗЕРВИ И ОБВРСКИ</b>	<b>187,944</b>	<b>146,706</b>
Главнина	186,987	186,987
Резерви	267	267

Акумулирана добивка/загуба	-86,559	-84,447
Добивка/загуба за деловната година	56,838	-2,112
Нетековни обврски	0	1,139
Тековни обврски	30,411	44,872
<b>ВКУПНО ГЛАВНИНА И ОБВРСКИ</b>	<b>187,944</b>	<b>146,706</b>

#### IV.Анализа на основните финансиски показатели

Во 2021 год. друштвото оствари позитивен финансиски резултат во износ од 56,838 илјади ден.

Остварените оперативни приходи во 2021 година во износ од 165,908 илјади ден. се состојат од:

- приход од продажба на производи во износ од 49,797 илјади ден.
- приход од наемнини во износ од 12,262 илјади ден.
- приход од услуги во износ од 1,014 илјади ден.
- приходи од продажба на суровини во износ од 494 илјади ден.
- приходи од поранешни години во износ од 38 илјади ден.
- приходи од наплата на штета во износ од 491 илјади ден.
- приходи од продажба на постојн имот во износ од 98,880 илјади ден.
- и останати приходи во износ од 2,932 илјади ден.

Вкупните оперативни расходи изнесуваат 101,975 илјади ден. и се состојат од:

- трошоци за суровини и материјали и електрична енергија во износ од 31,738 илјади ден
- набавна вредност на продадени стоки во износ од 886 илјади ден.
- набавна вредност на продадени материјали во износ од 412 илјади ден
- услуги кои имаат карактер на материјални трошоци во износ од 6,297 илјади ден.
- останати трошоци од работењето во износ од 16,797 илјади ден.
- трошоци за плати и други надоместоци на вработените во износ од 17,771 илјади ден.
- амортизација на материјални и нематеријални средства во износ од 7,574 илјади ден.
- вредносно усогласување на тековните средства во износ од 2,294 илјади ден. и
- останати оперативни трошоци во износ од 18,618 илјади ден.

Друштвото има намалени нетековни средства. Нетековните средства бележат благ пад. Има намалување - продажба на градежни објекти за 62,770 илјади ден. а кај постројките и опремата зголемување за 100 илјади ден. Тековните средства бележат зголемување односно истите изнесуваат 88,947 илјади ден. а во 2020 година беа во износ од 23,756 илјади ден. Ова зголемување е резултат на зголемување на побарувањата за дадени позајмици во најголем дел на поврзаните друштва. Друштвото има намалени нетековни и тековни обврски во однос на претходната година. Ова намалување е најголемо кај обврските спрема поврзаните субјекти. Имено, друштвото по основ на набавки и позајмици од поврзаните

субјекти има обврски во износ од 13,468 илјади ден. а во 2020 година истите изнесуваа 20,382 илјади ден. а пак обврските по основ на позајмици од неповрзани друштва во 2020 г. нема, а во 2020 година беа во износ од 3,348 илјади ден.

Во наредниот период ќе се продолжи со преземање на активности за надминување на проблемите и потешкотиите со кои се соочува друштвото во работењето.

#### **V. Политика на управување со ризиците**

Во своето работење Макпромет АД Штип е изложено на повеќе видови финансиски ризици како што се: кредитен ризик каматен ризик и ризик на ликвидноста.

Друштвото е изложено на кредитен ризик во случај кога неговите купувачи нема да бидат во состојба да ги исполнат своите обврски за плаќање. Друштвото нема значајна концентрација на кредитен ризик со оглед дека купувачи се голем број на друштва во земјата.

Друштвото се изложува на ризик од промени на каматни стапки во случај кога користи кредити и позајмици или кога има депонирани средства во банки договорени по варијабилни каматни стапки. Со оглед дека Друштвото не користело вакви кредити и позајмици и депонирани средства во банки, може да се каже дека не постои изложеност спрема ваков вид на ризик.

Ликвидносен ризик или ризик од неликвидност постои кога Друштвото нема да биде во состојба со своите парични средства редовно да ги плаќа обврските спрема своите доверители. Ваквиот ризик се надминува со константно обезбедување на потребната готовина за сервисирање на своите обврски и Друштвото немаше вакви проблеми во своето работењето во 2021 година односно навреме ги извршуваше своите обврски спрема доверителите.

#### **VI. Развој на друштвото во 2022 година**

Во 2022 год. АД Макпромет Штип своето внимание ќе го насочува кон зголемување на приходите од продажба на производи и услуги, преку задржување на постојните клиенти и привлекување на нови потрошувачи на неговите производи со максимално ангажирање на вработените, намалување на трошоците и максимално искористување на капацитетот.

Со залагањето на менаџерскиот тим во насока на истражување на пазарот ќе се создадат претпоставки за остварување на позитивен финансиски резултат.

Макпромет АД Штип  
Одбор на директори  
Виолета Николова  
Пиха Стерјова  
Миле Атанасов